

پہلاک کھڑا، میر علی پھانک پیٹتے تھے اور چلاتے تھے مگر پڑی، گھر پڑی، ”برٹے ابلنے گھور کر پوچھا  
 ”کیا گھر پڑی؟“ وحشت میں جواب دیا ”چھت“ وہ دن اور آج کا دن کہ پھر کبھی چھت کے نیچے  
 سونا نصیب نہ ہوا۔ کبھی چھت تلے بیٹھے تو بری طرح ڈکراتے چلاتے اور محلے والوں کی نیندوں  
 میں خلل ڈالتے۔ دن نکلتا تو مردہ سے ہو جاتے، نہ ڈکرا نا نہ بنکار نا نہ کسی سے بولنا، جھنگے پہ بیٹھے  
 گٹھری بنے اونگھتے رہتے۔ وہ اور تحسینہ بہت بہت دیر تک احاطے سے باہر کھڑے انہیں تکتے  
 رہتے، ڈرتے حیران ہوتے، پھر آپ ہی آپ وہاں سے چل پڑتے اور ایک تھے گڈھے شاہ کہ  
 بس تائی اماں نے انہیں دیکھا تھا۔ میر لو علی آنکھوں دیکھی حقیقت تھے، گڈھے شاہ تائی اماں سے  
 سنا افسانہ۔ مجذوب تھے، حویلی کی دیوار تلے ڈیرہ ڈالا تھا، انگلیوں سے زمین کھ دتے رہتے،  
 کوئی پوچھتا تو جواب دیتے۔ ”فقیّر رہنے کو گھر بناتا ہے۔“ گڈھے شاہ اگر ہوا تو اندر اس کے بیٹھ  
 گئے۔ ایک روز برٹے ابا پاس پہنچے، گزارش کی ”شاہ جی حویلی حاضر ہے، اس میں ڈیرہ اگر وہ گڈھے شاہ  
 بے اعتنائی سے بولے ”حویلی زمین کے نیچے ہے۔“ برٹے ابا کو مڑا لگا، ترطخ کر جواب دیا ”تو  
 زمین کے نیچے ہی جاؤ اور ہو، دوسرے دن نہ گڑھا تھا نہ گڈھے شاہ تھے۔“

وہ اور تحسینہ سنتے اور حیران ہوتے۔ تائی اماں حیران ہوتیں، پھر معنی خیز انداز میں پُپ،  
 ہرجائیں۔ پھر چُپ ٹوٹی اور کہنے لگتیں ”ہمارے ابا بہت برے عامل تھے۔ ہمارا تو بھیا خاندان  
 عالموں کا خاندان ہے۔ آگے ہماری ہر پڑی میں ایک عامل ہوا کرتے تھے، پر برٹے ابا کے  
 بعد سلسلہ بند ہو گیا۔“

”کیوں؟“

”کوئی گدی ان کی سنبھالنے والا ہوتا تھا۔ ابا میاں کے شغل شغال اور تھے، باپ کے  
 علم پر کبھی توجہ ہی نہ کی، دوسروں کے پاس چلا گیا۔ کیا ہوا کہ جب برٹے ابا چرپائی پر برسے  
 تو ایک ننگا فقیر جنیں کہاں سے آیا، حویلی کے سامنے دھبی دے دی۔ برٹے ابا کی حالت بگڑتی  
 پائی گئی اور اب دم اب دم ہونے لگے۔ تین دن بری حالت رہی، سانس گلے میں اٹکا ہوا، وہ

کرب کہ اللہ تو۔۔۔ بی بی تیسرے دن کیا ہوا کہ وہ ننگ دھڑنگ سنڈ سنڈ منگ گھر میں گھس  
یا آیا۔ عورتیں چلانے لگیں، پر بڑے ابلنے اشارہ کیا کہ آنے دو۔ سب دم بخود اسے بی بی وہ  
بڑے ابا کے پاس جاسینے سے چیٹ گیا۔ بڑے ابا تھر تھرائے اور..... ختم.....  
واپس چلا گیا۔ پھر ایسا غائب ہوا کہ لوگوں نے ڈھونڈ یا ڈالی اور اس کا پتہ نہ چلا..... پس  
اس دن سے حویلی والوں میں کوئی عامل نہیں ہوا.....

خاندان کے بزرگوں کی یادیں اور باتیں جن بھوتوں کے قصے، کبھی کہانی کوئی، تائی اماں  
کی داستان ہرزنگ جاری رہتی اور رات بھینگے لگتی اور آنکھیں اس کی نیند سے پہلے بھاری ہوتیں  
پھر بند ہونے لگتیں۔ آنکھ پھر کھلتی تو سب سوئے ہوئے ہوتے، خاموشی، خراٹے، اندھیرا، خوابوں کی  
سرد سے آتی ہوئی میربو علی کی تکرار، دل ڈدے دھڑکتا اور دانت جاٹے سے بچنے لگتے پھر پتہ چلتا  
کہ وہ تائی اماں کی پارپائی پر نہیں بڑی آپا کے بستر میں ہے اور آہستہ آہستہ سرک کر وہ بالکل بڑی  
آپا کے پہلو میں ہو جاتا اور ان کے گداز اور محبت بھرے پہلو سے نکلتی گر مائی دھیرے دھیرے  
بھراس پر بندہ بن کر جھانے لگتی۔ دوبارہ آنکھ اس کی کھلتی تو پھر وہی خاموشی اور خراٹے  
اور اندھیرا، کالے کوس آگے کالے کوس پیچھے، نگھی نہ ساتھی، خوابوں کی سرد سے آتی ہوئی  
میربو علی کی بھید بھری بنکاز تک سنگت چھوڑ جاتی اور بندہ بھی، وہ جاگتا رہتا اور رات لمبی  
سوتی جاتی اور دم اس کا بہ لٹا کہ بدن سے لحاف اُٹ دیتا اور اندھیرے میں آنکھیں پھاڑ پھاڑ  
دیکھنے لگتا، اتنے میں اچانک آواز اذان کی کان میں آتی کہ اس سے اندھیرے میں نور کی ایک  
لکیر کھینچی دکھائی دیتی، اسے اطمینان ہوتا کہ رات اب آخر ہوئی۔ پھر لال مندر جاگتا، سٹکھ اور کھڑتالیں  
اور کھنٹیاں بچنے لگتیں، اندھیرے میں روشنی کا ایک بھنور پیدا ہوتا، دھیرے دھیرے ابھرتا  
پھیلتا اور دُوب جاتا۔ پھر وہی خاموشی، جانور رات ختم ہوتے ہوئے پھر شروع ہو چلی ہے  
اندھیرے میں پھر اس کا دم اُٹنے لگتا کہ اتنے میں روئی کا پتہ بول اٹھتا، روئی کا ایک پتہ بولتا پھر  
کتھوڑے وقفے کے بعد دوسرا پتہ، پھر آوازوں کا ایک تار بندھ جاتا گویا اندھیرے کی تہ چٹ

گئی سہ اور روشنی کی دھار بہ نکلی ہے، کوئی جھو جری آواز، کوئی پتلی آواز جس میں کئی پلٹے آتے، اور ایک پیچ تھا کہ شل ریل کے انجن کے تیزی سے سیٹی دیتا اور چپ ہو جاتا اور پھر اس سب سے موٹی اور بھاری والی آواز والے پیچ کی آواز، رات کی رخصتی کا سب سے طویل نوحہ بھاری اور یکساں آواز میں بولتا رہتا، بولتا رہتا، اور وہ سمجھتا کہ صبح تک یونہی بولتا رہے گا، مگر آہستہ آہستہ آواز ڈھلنے لگتی اور پھر وہی خاموشی۔ رات کی رخصتی کا سب سے طویل نوحہ سب سے آخری اعلان بھی تھا کہ بعد اس کے کوئی پیچ نہ بولتا اور دن میں دوپہروں کے سفر کی آخری منزل کہ وہاں پہنچ کے ٹھکنا اور اس سرخ اینٹوں والے موٹے مٹھس ستون کو کہ بلند ہوتے ہوتے آسمان کو چھونا نظر آتا دیکھ کے حیران رہ جاتا۔ فضا میں بلندیوں کی یہ انتہا زمین پر ملک کی آخری سرحد تھی، جہاں سے آگے قدم رکھتے ہوئے وہ سوچنے لگتا کہ اب اجنبی ملک کی حدیں شروع ہوتی ہیں۔ اجنبی ملک کے علاقے کو وہ دور سے دیکھتا اور واپس ہولیت۔

جلتی دوپہروں میں، ہوا بند ہو یا لوں ملتی ہو یا آندھی اُٹھتی ہو کہ ستر بلائیں ساتھ لاتی، آواز گھوننا، گھومتے رہنا، کبھی پیڑوں کی چھاؤں میں کبھی گرم گرم بالو جیسی ریت پہ اور کبھی ہرے بھرے کھیت میں، اتنا چلنا اتنا چلنا کہ ٹانگیں دکھنے لگیں اور تحیسنہ کا گورا منہ سُرخ ہو جاتا اور بالوں کی لیٹیں پسینے سے تر تر کپٹی پہ اور گردن پہ آکر چپک جاتیں۔ واپس جاتے ہوئے مندر والی گلی میں، مندر والی گلی سے پیاؤ کی گلی میں جہاں پانی پیتے منہ ہاتھ دھوتے اور پھر اپنی گلی میں۔ مندر والی گلی سے گزرتے ہوئے اس پہ ہیبت سی چھا جاتی۔ سُرخ پتھروں والا مندر کہ دھوپ میں دور سے آہٹ دیتا۔ اس کے لئے ہمیشہ ایک معمہ رہا، اس کے اندر کون رہتا ہے، آدمی کہ جن: سکھ اور کھڑتالیں اور گھنٹیاں کہ روز تڑکے میں اور شام پڑے پہ بجنے لگتی ہیں، کون بجاتا ہے: بہت اونچائی پہ چھوٹی سی کھڑکی میں لگی ہوئی لوہے کی چرخ کی دوپہر میں شانت رہتی ہے اور دھوپ ڈھلنے لگتی ہے تو آپ ہی آپ گھومنے لگتی ہے اور سفید ڈوری میں بندھی ہوئی پتیل کی چمکتی دکتی گروہی نیچے ہوتے ہوتے کنوئیں کے اندھیرے میں چھن سے گرتی ہے جانو

کسی نے مٹھی بھر اشرفیاں پھینکی ہیں اور پھر غائب، پھر تھوڑی دیر میں پانی سے لبالب چمکنی دکتی نکلتی ہے، اوپر ہوتی چلی جاتی ہے اور کھڑکی کے پاس پہنچ کر اچانک گم ہو جاتی ہے، گردوی کون ڈالتا ہے کون کھینچتا ہے اور یہ اتنی لمبی ڈوری کہاں سے آئی، سوچ کی ڈوری لمبی ہوتی چلی جاتی، اتنی لمبی کہ ہاتھ سے سرائیکل جاتا، اتنے میں کوئی پیلی بھڑمن کے اس پاس کی کسی کچی گچی سے اٹھتی اور اپنی طرف متوجہ کر لیتی۔ سرخ پتھروں والی من تو دھوپ میں رہتی تھی کہ وہ پاؤں رکھتا تو جلنے لگتے، مگر اس پاس ننھی منی کچی گچیاں تھیں، جن میں پانی جمع رہتا اور جہاں کوئی اکیلی بھینری پانی میں بیٹھے بغیر پانی پہ ساٹے کی طرح منڈلاتی رہتی، معلق پھر کنی بن کر گردش کرتی رہتی یا کوئی سنہری چٹیوں کا لے ٹیکے والی انجنہاری کنارے پر اترتی، ڈنک کو گردش دیتی اور اڑ جاتی۔ ہاں پیادوں کی گلی میں کہ مندر والی گلی سے آگے تھی۔ دوپہر بھر چھاؤں رہتی اور پیادوں چلتا رہتا دونوں پانی پیتے، پھر اس ٹھنڈی تالی میں کھڑے ہو جاتے جو یوں اُجلی تھی کہ کلاہی کی ہلکی نہ جم جلنے سے پڑواں ہو گئی تھی۔ پیروں کے اوپر سے ٹھنڈا ٹھنڈا پانی پھسل کر بہتا رہتا اور وہ کھڑے رہتے۔ ایک روز اسی طرح کھڑے کھڑے اس کا پاؤں رپٹ گیا اور وہ ایسا پھسلا کہ سارا گٹا چھل گیا۔ تحسینہ کھل کر ہنس پڑی۔ وہ رووناں سا ہو گیا مگر پھر چپ ہو گیا۔ رستے بھر اسے تحسینہ پر سخت غصہ آتا رہا اور جب کھنڈال کے پیڑ پر جا کر اس نے کھنڈال کی ایک ہری لچکتی ہوئی سنٹی توڑی تو اسے تحسینہ کو دینے سے اس نے صاف انکار کر دیا۔

”غیر ہمیں دے دے یہ سنٹی،“ تحسینہ کے منہ میں پانی بھر آیا تھا۔

”کیوں دے دوں؟“ اس نے روکھا جواب دیا۔ ”دے دے، ہم تجھے گھر چل کر نیلا شیشہ

دیں گے۔“ اس نے پھر بڑی خوشامد بھری آواز میں کہا۔

”بڑی دے گی شیشہ جاؤ نیٹس دیتے ہم۔“

تحسینہ ایک دم سے چپ ہو گئی، جیسے روٹھ گئی ہو۔ وہ خود پیڑ پر چڑھنے لگی۔ پیڑ پر وہ اچھی

خاصی چڑھ گئی تھی، لیکن وہ بار بار ٹوکتا۔ قدم ذرا ڈمک گیا اور اس نے شور مچایا۔ ”وہ گری“۔



نے پیچھے مڑ کے دیکھا۔ کوئی آ رہا تھا۔ دل کو ڈھارس ہوئی اور قدم آہستہ پڑنے لگے۔ پانی کے ایک ننھے سے تھالے پر ایک بھنبیری جانے کب سے معلق پھر کئی سی گھوڑے جا رہی تھی۔ دو سوپ ڈھل رہی تھی مگر پنہار میں کنوئیں پہ ابھی نہیں آئی تھیں۔ ہاں کھڑکی کی خاموش چرخہ جاگ اٹھی تھی۔ چمکتی رہتی رہ رہی نیچے اترنے لگی ڈوری لمبی ہوتی گئی اور گڑوی نیچے اترتی چلی گئی۔ یہاں تک کہ کنوئیں کے اندر چھٹکا ہوا اور لمبی ڈوری سمٹنے لگی، کھڑکی کے اندھیرے میں گم ہونے لگی اور پھر وہ سفید چمکتے موتی برساتی سونے سی گڑوی بھی اندھیری کھڑکی میں گم ہو گئی۔ اس کی حیرت پھر جلنے لگی تھی۔ خاموش چرخہ کو وہ دیر تک تکتا رہا، اس بھید بھری کھڑکی کی گتھی کو سلجانے کی کوشش کرتا رہا کہ ایک بر نے اس کا دھیان بٹکایا جو اس کے ہاتھ کے جھٹکے سے پرے ہٹ گئی اور پھر اسی پانی کے ننھے منے تھالے پہ جا بیٹھی جہاں کئی پیلی پلیریں اور بیٹھی تھیں انہیں دیکھ کے اسے اپنی کھنڈال کی فوجی یاد آگئی جسے وہ وہیں کھنڈال کے درخت کے نیچے پھینک آیا تھا اور جو اس وقت موتی توان ساری تروں کو شگھوالتا۔ اسے پھر ساری بات یاد آگئی اور جی ڈھینے لگا وہ اُداس اُداس پھر چلنے لگا۔ پیادے کے پاس سے گزرتے ہوئے اسے پیاس لگنے لگی۔ اوک سے پانی پیا کہ کھاری تو نہیں پھیکا پھیکا ضرور لگا اور شاید ایسا ٹھنڈا بھی نہیں تھا۔ پیاس کچھ کر بھی بنے نہ تھی رہی۔ پیادے کی گلی سے سڑک پہ چلا آیا جہاں دھوپ ڈھلنے پہ کئی چاٹ والے آ بیٹھے تھے۔ ایک میلا کھٹا کتا اس طرف بھوک کی نظریں جمائے کھڑا تھا کہ کوئی گاہک وہی بڑے کھا کے پتا پھینکتا تو بیک کے آتا اور چائنا شروع کر دیتا۔

باز اسکی جن جانی بوجھی دکانوں پر وہ کھنٹوں بے مقصد دیر دیر تک شوق سے کھڑا رہتا اور کبھی دس سروں والے راون کی تصویر اور کبھی دھڑ دھڑ جلتی ہوئی لنکا کے اوپر سے اڑتے ہوئے ہنومان جی کی تصویر کو تکتا رہتا اور کبھی اس سوچ میں پڑ جاتا کہ یہ کالا سانپ کہ گردن میں البیٹ دیے سر پہ بھین بھلائے کھڑا ہے۔ شوچی کے چھٹکارہ کبوں نہیں مارتا، ان میں سے ہر دکان پہ گیا، کھڑا ہوا، کھڑا رہا اور بے زار ہو کر آگے بڑھ گیا۔ آخر دکانوں کے چراغوں میں بتی پڑی،

لیمپ اور لائینیں جلنے لگیں اور وہ پھر گھر کی طرف چلنے لگا۔

”کون؟ ضمیر؟ اندھیرے میں کھڑا ہے؟ کیوں؟ کہاں تھا اب تک؟“

بیٹے میں امنڈتا ہوا غبار لگے اور آنکھوں کی راہ امنڈ پڑا اور ابامیاں سارا غصہ بھول بھال

سیٹے سے لگا سے اندر لے گئے۔

ابامیاں اُسے یاد تھے، ابامیاں کی باتیں یاد تھیں، اگرچہ بکھری بکھری سی، انمل بے جوڑ انداز میں، چوڑا چکلا ڈھلتا ہوا چھریوں دار گورا گورا بدن، سفید ہلکی ہلکی ڈاڑھی، سر پہ بگلا سے بال، کمر قدرے جھکی ہوئی، بر میں اجلا سفید بلبل کا کمرنا گلے میں لٹکی ہوئی چاندی کی ٹھنی سی تلوار جس سے دونوں وقت کھانے کے بعد خلال کرتے۔ حقہ پیتے پیتے اونگھنے لگے ہیں۔ حقے کی نے ہونٹوں سے الگ کی، چاندنی بچھے تخت پہ سجے ہوئے گاؤں کی یہ کمر نیچے کو کھسکی اور سفید برف سرٹک گیا، خراٹے لینے لگے۔ ابھی خراٹے لے رہے ہیں اور ابھی خراٹے لیتے چونکے ہیں اور زہر کی نماز کے لئے سید مسجد کو۔ محراب پہ قرینے سے اوپر نیچے چنی ہوئی سرخ اور سرخی چلیں کہ بعض شوق سے خریدی گئی تھیں اور بعض تحفے میں آئیں اور کسی پہ سنہری کسی پہ روپہلی باریک نفیس جالی کھدی ہوئی، بھاری جھالروالا پنکھا کہ اونچی ڈاٹ والی چھت کے کندوں میں آویزاں دوپہری بھر حرکت میں رہتا اور بیٹھک کے گوشے گوشے میں ہوا پہنچاتا، بتیل کا چمکتا ہوا گلابان کونے میں رکھی ہوئی لام کی شکل کی چھڑی، لمبا چوڑا تخت کہ چاندنی اس پر کچھی تھی۔ چاندنی پہ قالین اور گاؤں کی تکیہ۔ ابامیاں سارا دن اسی تخت پر بیٹھے رہتے، آنے والے آتے، مونڈھوں پہ بیٹھے، حقہ پیتے، پان کھاتے، باتیں کرتے، اور چلے جاتے۔ بیٹھک پھر خالی رہ جاتی اور ابامیاں اونگھنے لگتے ”ضمیر، تجھ نہ کہاں ہو؟“ وہ اور تجھ نہ دونوں بھگے بھگے آتے اور ابامیاں سے پست جاتے، روزا کئی جو دیتے تھے وہ مگر دوپہر کو ان کی پکار گرنے لگتی کہ پیام بن کر آتی ”باہر لو چل رہی ہے، سو جاؤ۔“ ایک بغل میں تجھ نہ دوسری بغل میں فہ، بیچ میں، ابامیاں، انہوں نے خراٹے لینے شروع کئے اور تجھ نہ نے معنی خیز نظروں سے اسے دیکھا اس نے تجھ نہ کو بھیرے

سے اٹھے کہ اتنے میں خراٹوں کا تسلسل ٹوٹتا "کہاں جلتے ہو، لیٹے رہو۔" اور وہ دونوں پھر دم سادہ کر آئیں پیچ کر لیٹ جاتے، لیٹے رہتے لیٹے رہتے کہ اتنے میں گلی میں ملائی کے برف والا گھنٹی بجانا، ملائی کا برف، کی صدا گانا آنا اور وہ بے اختیار بامیاں کے پاس سے اٹھ پکے دوڑنے لگی پس پہنچتے۔ اپنی اپنی اکتی نیٹے سے نکال، ملائی کا برف خریدنا کہ چاقو سے کٹی ہوئی سفید برف تاشیں ہرے ہرے پتوں پہ جمتی چلی جاتیں اور پھر ان کی انگلیوں کے مس سے پگھلتی چلی جاتیں برف، جب ختم ہو جاتا تو انگلیوں کا واسطہ ختم ہو جاتا اور برف سے سنہ پتے اور زبان میں بے واسطہ رشتہ پیدا ہو جاتا۔ پھر گیلی انگلیوں کو دامن سے پونچتے اور بامیاں کے خیال سے ڈرتے سمٹتے ہوئے ہوئے اندر آتے، اتنے میں دالان کے کسی در سے بڑیا آہستہ سے نکل کر رنگتی، موٹی اوپر اٹھتی نظر آتی "بڑیا"، اور دونوں کے دونوں تیر کی طرح زینے میں ہو چھت پر پہنچتے۔ تحسینہ بڑیا پکڑ لیتی اور منڈیر پہ کھڑے ہو، بڑیا کو چٹکی میں پکڑ فضا میں بلند کرتے ہوئے پیغام دیتی "بڑیا بڑیا اللہ میاں سے میرا سلام کہیو" اور میرا بھی "وہ بے تابی سے بول اٹھتا۔

دیر اکیوں، بڑیا میری ہے۔ بڑیا بڑیا اللہ میاں سے تحسینہ کا سلام کہیو، اور چٹکی کھلتی، اور بڑیا، سفید گانا جھالا، ہوا کے جھونکے کے ساتھ اوپر اٹھتی اور اونچی چلی جاتی۔ وہ روز مارو نا ہو جاتا اور تحسینہ سے اس کا دل پھر جاتا۔ اداس اداس ساری چھت پر بھٹکتا پھرتا کبھی اس منڈیر کے پاس کبھی اس مٹی کے قریب، کبھی سوکھی مزڈ گھاس والے بوسیدہ جھجے پہ کبھی اس بڑے کھڑے جس کے راستے برسات کے دنوں میں چھت کا سارا پانی سمٹ کر دیوار سے نکلے ہوئے ٹین کے ٹوٹے پتے نالے میں جاتا اور دھاڑ دھاڑ گلی میں گرتا اور مایوس ہو کر وہ نیچے اترنے لگتا، اتنے میں بندروں کے طفیل ٹوٹی ہوئی مٹی میں ایک ننھی سی بڑیا دیکھی نظر آتی "بڑیا مل گئی" وہ زور سے جاتا۔ پھر وہ بھی اسی منڈیر پہ کھڑا ہو پیغام دیتا "بڑیا میرا سلام اللہ میاں سے کہیو" تحسینہ کس حسرت سے بڑیا کو دیکھتی، بڑیا کہ اس کی چٹکی سے نکل دھوپ سے پتی فضا میں تیرنے لگتی، رنگیتی رہتی رنگیتی رہتی اور تحسینہ لہک کر کہتی دیر بڑیا تھکی ہوئی ہے اللہ میاں

کے پاس کیسے پہنچے گی۔ لوجی وہ تو نیچے آرٹی ہے، وہ پھر روونا سا ہو جاتا کہ اتنے میں ہوا کا ایک  
 دور کا جھونکا آتا اور بڑا نیچے آتے آتے اٹھتی اور تیزی سے بلند یوں پہ بہتی چلی جاتی بالندیاں  
 کو سلام لے جانے کے سوال پر ان میں ہمیشہ لڑائی ہوئی، بڑا تو ایک ہی کا سلام لے جاسکتی تھی نا،  
 اور تحینہ ایسی مطلبی کہ بس اپنا سلام اللہ میاں کو بھیجتی ہاں سینگی بائی کی جاو بھری آواز دور سے  
 آتی تو دل ان کے ساتھ ساتھ دھڑکتے اور سہمی آنکھیں آپس میں ایک ہی کہانی کہتیں۔ مارے  
 ڈر کے نیچے منڈیر کے، دیوار سے زینے کی لگے دیکے دیکھے بیٹھے رہتے اور تنے پاس پاس ہو  
 جلتے کہ دھڑکن ایک دوسرے کے دل کی صاف سنائی دیتی بیٹھے رہتے بیٹھے رہتے، پھر چپکے چپکے  
 سر نکال کر گلی میں جھانکتے کہ سینگی بائی ہے یا گھر چلی گئی۔ بڑیا، گلی میں بھٹکتی ہوئی بڑیا کو دیکھ  
 کے یک بار گی چونکنا اور سینگی بائی کو بھول بھال موافق تیر کے زن سے زینے سے نکل آنگن  
 میں، آنگن سے گلی میں پر بڑیا غائب کہاں گئی، چھو ہو گئی اور وہ بڑیوں کی تلاش میں ایک لمبے  
 اور خطرناک سفر پر چل کھڑے ہوتے، بھونٹ کی طرف، جہاں اکھ کے پودے کھڑے تھے کہ ان کے  
 ہرے کچے کچے پھلوں کو توڑنے پہ سفید سفید دودھ نکلتا اور جب پاک کر آپ پھٹتے تو اندر  
 ان کے باریک سفید ریشم کے تار سے تنے ہوتے، چٹیل میدان کہ چلتے چلتے کوئی نشیب تلوے  
 میں چھ جاتا اور خون نکلنے لگتا یا گوکھر وچھ جاتے اور نکالے نہ نکلتے، کیس بد رنگ کانٹے دار  
 بھاڑی، کوئی آڑا تر چھا اکیلا بول کا پیڑ، کالی حتی دار سرخ دانوں والی جھاڑیاں اور پرے  
 ان کے ایک طرف کھنڈال کا ایک ہرا بھرا پیڑ ایک اونچا پیپل اور کئی ایک گھنے نیم یہ گتھے  
 ، موٹے کہ نیچے ان کے دھوپ کا نشان تک نہ ہوتا ان درختوں کے قریب پہنچنے پر سفر کی  
 منزل اکثر بدلی ہے اور بڑیوں سے ذہن گرگٹ کی طرف منتقل ہو ہے۔ ان درختوں میں جانے  
 کتنے گرگٹ چھ تھے کہ دوپہری میں روز ایک آدھ گرگٹ کا بھرتا ہوتا اور دوسرے دن آتے تو پھر  
 نیم کے کسی گدے پر کھنڈال کی کسی ٹہنی میں کبھی سرخ سرخ منہ نظر آتا کبھی پیلی پیلی لمبی دم کھنڈال کی  
 لمبی پکلی ہری سنٹیوں سے اور اینٹوں سے گرگٹ مار کے حضرت عباس کی شک میں چھید کرنے کا

بدلینا اور ایک ایک بل خول بڑھانا اور پھر اس سے پرے چلتے ہوئے کنوئیں پر ہاتھ منہ دھونا  
 پہلو بھر بھر پانی پینا اور کنڈی کے ٹھنڈے موتیا پانی میں پیڑ وال دینا پانی سے بالاب بھری  
 ہوئی کالی چرس جب کنارے پہ آجاتی تو گوارچٹا کڑیل جو ان ہیرار سے کوزہ سے کھینچتا اور تان لگاتا  
 ہو جی گنگا جمناسر سوتی سات سندھو بھر لوہ

اور اس کے قدموں میں ہن گنت ٹھنڈے ابلے سیال پھول بکھر جلتے کالے گھٹنوں سے اونچی میلی  
 دھوتی اور منٹوں سے نیچے تک لگتی ہوئی گچھا سی کچڑی مونچھوں والا گندل بیلوں کا رس کھولتا،  
 ”تیرا بیل کامنہ ہو“ اور اس کے ساتھ ہنڑہڑنے کی سڑاک سی آواز جس کے اثر سے اڑے  
 ہوئے بیل پھر اونچائی کی طرف چل پڑتے اور اس تیزی سے کھرماتے خاک اڑاتے کہ اس  
 کا دل دھک دھک کرنے لگتا کہ اب وہ اپنے رستے سے ہٹے اور اس کے سر پر آئے اوروں  
 سے ہٹ کر پھر درختوں کے اس جھنڈ کی طرف ہو بیٹے۔ پھر وہی معرکہ سگرگٹ۔ سگرگٹ سے  
 وہ ڈرتا بھی تھا اور دکھائی دے جاتا تو مارے بغیر چھوڑتا بھی نہیں تھا، پالی بھرخون جو گھٹ  
 جاتا۔ ہاں ایک دفعہ وہ سگرگٹ کو نہیں مار سکا تھا، بس ایک دفعہ مارنا کیا معنی ہاتھ ہی نہیں اٹھا۔  
 ”سگرگٹ“ اس کی آستین پہ تجسینہ کی گرفت سخت ہو گئی اور دونوں کھڑے کے کھڑے

رہ گئے۔ پیل کی جڑ سے نکل کے وہ تین پر چڑھ رہا تھا۔ اس نے اینٹ اٹھائی، اینٹ اٹھائی تھی  
 کہ وہ چڑھتے چڑھتے ایک دم سے رُک گیا: منہ اس کا تنے سے کوئی ایک انگل اونچا اٹھ گیا اور  
 سرخ ہوتے انگارے کی مانند دہکنے لگا۔ سرخی اس کی گردن میں، اس کی پیٹھ میں لہریں لینے  
 لگی اور پھول کے وہ پہلے سے دگنا موٹا ہو گیا۔ تجسینہ کی مٹھی نے اس کی آستین کے ساتھ ساتھ  
 اس کا بازو بھی انگلیوں میں جکڑ لیا۔ دونوں دل ایک آہنگ ایک رفتار سے دھڑکنے لگے:  
 دونوں ایک بن گئے: ایکسے، کوسوں آدمی نہ آدم زاد، نہ آدم زاد کی آواز، پانی کی بھری چرس  
 کنوئیں میں معلق اور بیل، ڈھلان پر اترتے اترتے دفعتاً رگ گئے تھے اور ہیرا اور گندل کنواں  
 چھوڑ کر کہیں گم ہو گئے تھے۔ ہر چیز ہر آواز بھڑکئی تھی، قدم ان کے دھڑکتے ہوئے دل ان کے،

ہاتھ میں اٹھائی ہوئی اینٹ، پیپل کے گد سے کھنڈال کی لمبی لچکیلی شاخیں۔ ایک چیز بس حرکت میں تھی، حرکت میں تھی، لہر رہی تھی، سرخی کہ اب بل کھا کے ہری پڑتی جا رہی تھی، امنڈتی بل کھائی ہری لہر گر گٹ جانو گم ہو گیا تھا کہ گھل گیا تھا اور رنگ کی لہر بن گیا تھا، پیچ کھاتی گرم ہوتی ہری لہر۔ لہر پھر بدلی، رنگ نہ تسری جون لی، ہری لہر نیلی پڑنے لگی: پھر گنتی کا احساس بھی جاتا رہا، کچھ خبر نہ تھی کہ کب کے کھڑے ہیں کب تک کھڑے رہیں، رنگ کون کون سی جون لے چکے ہیں اور کون سی جون اور لے گا۔

چونکے تو پیپل کے پتوں میں ایک لمبی پیلی دم کھومنی ہوئی گم ہو رہی تھی۔ دم میں دم آیا اور دل پھر حرکت کرنے لگے، دھڑکنے لگے اور پسینے کی تلی چلنے لگی۔ قدم کہ جم گئے تھے اور آپ ہی آپ کنوئیں کی طرف اٹھنے لگے، جہاں چرس اپنے معمول سے چل رہی تھی اور ٹھنڈا نکھرے ہوئے موتیوں جیسا پانی ہیرا کے سفید پیروں پر بہتا ہوا پختہ کنڈی میں، پختہ کنڈی سے کچی نالی میں، اور نالی سے کھیتوں میں جا رہا تھا۔ خاموشی سے پانی پیا اور جلدی سے گھر کی طرف چل پڑے، چپ چاپ، گم ستم۔ دہشت آنکھوں میں باقی تھی اور دھڑکنے والوں نے ابھی بند نہیں کیا تھا۔ ہوا بند، اور کوہ اور آکھ کی جھاڑیاں کہ جیسے دھوپ میں گھلنے لگی ہیں زمین نے قدم ایک دم سے پھر بکڑے۔ چار قدم آگے ایک چکر تیزی سے گھومنے لگا تھا۔ چرٹیل، تحسین نے آستین اس کی پھر بکڑی چکر تیزی سے گھومتا کھوتا پھیلنے لگا اور اس پاس پڑے ہوئے کاغذ، پتنگوں کی ٹوٹی کمانیاں، مریموں اور کبوتروں کے اکا دکا میلے پر، چھوٹی چھوٹی لکیریاں اپنی لپیٹ میں لیتا آگے بڑھنے لگا، پیچ کھاتا اوپر اٹھنے لگا۔

واپس گھر پہنچے تو بڑی آپا نے آڑے ہاتھوں لیا "کہاں گئے تھے تم؟ ذرا صورت دیکھو،

منہ سرخ ہو رہا ہے۔ ڈوبے لوٹوں میں مارے مارے پھرے ہیں۔"

بڑی آپا چلاتی رہیں اور وہ دونوں کے دونوں چپ۔ بڑی آپا کہنے کو پھوپھی اصل میں

ماں سے زیادہ بخسینہ بیٹی تھی، پر بیٹی سے زیادہ اسے جانتی تھیں۔ نہلانا دھلانا، رات کو

پاس سلانا۔ باواجب اسے ساتھ لے جانے لگے تو روٹھیں، خفا ہوئیں، منیں کیں، انی کو برا بھلا  
 لہا، پھر کچھ نہ چلی تو روٹیں۔ ادا بات کے ایسے پکے نکلے کہ نہ ابامیاں کی بات پر دھیان دیا نہ بڑی آپا  
 کے نالنے پہ سیجے۔

”ہاں بھیا، تمہاری اولاد ہے نہیں اختیار ہے۔ بیوی نے کہا ہوگا کہ لونڈا چھو بھی کے پاس رہ  
 کر بکرہ جاوے گا، اس کے اوڑ۔ ہاں بھیا شوق سے بے جاؤ، ہم کون روکنے وے“  
 بڑی آپا تانستی رہیں، باواسنتے ہے، مگر رادے میں ذرا فرق نہ آیا۔ باوا کرتے وہی تھے  
 جو جی میں آتی تھی مگر سنتے تھے خاموش سے۔ ابامیاں کے سامنے تو بالکل ہی چپ ہتے انہیں  
 دنوں کی ایک تصویر اب تک حافظہ میں اس کے محفوظ تھی۔ صبح ہی صبح بیٹھ کر میں لوگ جمع  
 تھے اور ابامیل کی آواز بار بار غصے سے کانپنے لگتی اور منہ سرخ پڑ جاتا۔ اتنی سیر سے لوگوں  
 کو بیٹھک میں جمع ہرنا بھی عجیب سا تھا۔ کیونکہ ابامیل اتنی سیر سے نہ تو بیٹھک کھولتے تھے۔  
 اور نہ ملنے والے آتے تھے ہوا رات سے بند تھی۔ رات کو گرمی سے کٹی مرتبہ اس کی آگ بھٹی  
 اور دیکھا کہ بڑی آپا جاگتی ہیں اور نیکھا جھلتی ہیں۔ صبح پھر بہت سیر سے گرمی سے اس  
 کی آنکھ کھل گئی۔ سارا آنگن پیلہ پیلہ ہو رہا تھا۔ ایک غبار دیواروں پہ، منڈیروں پہ، چیت  
 پر نیم کے اوپر غرض سب جگہ تیر رہا تھا، تیرتے تیرتے رک گیا تھا۔ بڑی آپا نماز کی چوڑی  
 پہ تھیں اور اپنی میٹھی دکھ بھری آواز میں مناجات پڑھ رہی تھیں۔

مولا علی، وکیل علی، بادشاہ علی

صبح کی نماز کے بعد مناجات بڑی آپا کا ورد تھا۔ روزیہ ہوتا کہ آنکھیں اس کی ابھی  
 بند ہیں اور آدھے سوتے اور آدھے جاگنے کی کیفیت ہے اور کانوں میں جاندی کی کڑواہٹ  
 سی بچ رہی ہیں۔

مولا علی، وکیل علی، بادشاہ علی

بڑی آپا کی آواز میں عجب رقت اور درد کی کیفیت تھی اور مناجات پڑھتے دیکھ کر لگا

کر بس ابھی کچھیں کی اور صبح کے پاکیزہ وضو تک میں گھل جائیں گی۔ پیلا پیلا آنگن، ہوا بند، اور بڑی آپا کی رقت، بھری میٹھی آواز، ایک ٹھنڈی منور، مکیر آنگن کی پیلی گرم فضا میں رستہ بناتی ہوئی اس کی آنکھیں پھر منہ لگیں، لیکن بند ہوا سونے کہاں دیتی تھی۔ وہ اٹھ بیٹھا۔ بڑی آپا مناجات پڑھتی تھیں، تائی اماں وضو کر رہی تھیں، تحسینہ بے سدھ پڑی خرٹے لیتی تھی اور بیٹنگ سے زور زور سے باتیں کرنے کی آوازیں آرہی تھیں، بیٹھے بیٹھے اسے اکتا ہٹ ہوئی۔ آنکھیں ملنا چارپائی سے اتر اور سبہ جا بیٹھ گئیں۔

”سُن رہے ہو، بنیاد علی، پیر جی کی باتیں“ ابامیل زور زور سے بول رہے تھے۔ اماں پیر جی تم مجھے جھوٹا ڈال سکتے ہو مگر اخبار کو کیا کرو گے۔ فائل نکلو اوں اور دکھاؤں آپ کو اخبار اخبار کے ذکر پر پیر جی تھوڑے سے سٹیٹسٹے اور بنیاد علی یہ ابامیاں کی بات کا سکھ جم گیا۔

ابامیاں اور نیز ہوئے ”یہ انتہا تھوڑا ہی ہے اور سنیے۔“ ابامیاں رکے اور پیر جی سے آواز اونچی کر کے بولے ”پیر جی اور سنیے، حضور رسول مقبول کے روضے کا بھی قبہ گروا دیا،“ ”قبہ گروا دیا،“ بنیاد علی، مولوی ثناء اللہ شیخ ضیاء الحق سب کے بدن میں عرش آ گیا۔

”نہیں صاحب، خیال میں آنے والی بات نہیں۔“

”نہیں صاحب“ ابامیاں گرجے ”تو اخبار تو مان لو کہ جھوٹا ہونا؟“

سب کے سب چپ ہو گئے۔

پیر جی بولے ”گروا یا تو نہیں ہے اترو کے الگ رکھ دیا ہے۔“

ابامیاں بولے ”تو ہوا کیا کہ عین دوپہر میں ایک بدلی اٹھی۔ سارا مدینہ خشک، اور روضہ

منورہ پہ چمچ چمچ پانی برساکہ گنبد شریف اور صحن اقدس دھل کے گرد سے پاک ہو گئے۔“

حقیقت سے سب کے سر جھک گئے۔ پیر جی خاموش، مولوی ثناء اللہ کی آنکھوں سے

آنسو باہر ہو گئے تھے۔ باوا الگ موڑھے پہ چپ چاپ بیٹھے تھے وہ کل ہی چھٹی پر گئے تھے

بیچ میں موجود لیکن نہ کسی بات کی حمایت نہ مخالفت اور نہ چہرے پر غصہ نہ عقیدت۔ اپنی اپنی علوت بانا ابامیاں کے برعکس تھے۔

ابامیاں حقہ پیتے رہے، پھر حقے کو بنیاد علی کی طرف سرکا دیا۔ شیخ جی تم منصفی کرو۔ وہ پھر بولے، ایسا شخص مسلمان کہلاتے کا مستحق ہے؟

شیخ ضیاء الحق فوراً بولے، تو بہ کرو، ایسا شخص اور مسلمان؟  
 ”ایسا شخص مسلمان تو نہ ہوا نا؟“

”نہیں، ہرگز نہیں۔“

”اور جو ایسے شخص کی حمایت کرے وہ مسلمان ہوگا؟“

”ہرگز نہیں۔“

”تو اب کہو،“ ابامیاں بولے، ”تمہارے حضرت رئیس الاحرار نے اسی ابن سعود کی حمایت

کی تھی۔“

”ابن سعود کی؟“

”واللہ ابن سعود کی۔ جو جھوٹ بولتا ہو وہ کافر۔ اخبار موجود ہے۔ اس میں ان کے قلم کی

تحریر دی ہوئی ہے۔“

پیر جی پھر بولے، ”رئیس الاحرار کی دلیل یہ تھی.....“

اب مولوی ثناء اللہ بولے، ”یہ تو مذہب کی بات ہوئی۔ سیاست کے بارے میں جو ان

کی رائے تھی اس پر اس کا کیا اثر پڑتا ہے۔“

”لیجئے صاحب،“ ابامیاں طنز یہ ہنسی ہنستے ہوئے بنیاد علی کی طرف مخاطب ہوئے

”بنیاد علی سنتے ہو کیا کہہ رہے ہیں شیخ جی..... اماں شیخ جی آپ میں کاندگی سی میرا تو

روسے سخن ان چار مسلمانوں کی طرف ہے۔“

بنیاد علی نے حقہ پھر ابامیاں کی طرف بڑھا دیا۔ ابامیاں نے حقے کے نئے ہونٹوں میں لی۔

دو تین گھونٹ لئے، کھانسناس شروع کر دیا، پھر گھونٹ لئے اور آہستہ آہستہ ان کی آنکھیں بند ہونے لگیں۔

”خیر جیسا کیا وہ ان کے ساتھ۔ اب وہ اس دنیا سے اٹھ گئے اللہ ان کے گناہوں کو معاف کرے۔“ بنیاد علی ٹھنڈا سانس بھر کے بولے۔

ابامیاں کی آنکھیں اسی طرح بند تھیں اور حقہ بدستور گڑ گڑ کر رہا تھا۔

”ویسے یہ خبر صحیح بھی ہے؟“ مولوی ثناء اللہ نے تسک بھرے لہجے میں سوال کیا۔

”صاحب سنا ہے اللہ جلنے“ بنیاد علی نے جواب دیا۔

”اخبار میں تو ابھی کچھ آیا نہیں ہے۔ کیا کہا جاسکتا ہے؟“ پیر جی بولے۔

ابامیاں کھنکارے، حقہ کی نئے کو الگ کیا، کہنے لگے ”آج کی خبر ہے تو اخباریاں گلے

گا۔“ انہوں نے حقہ کی نئے پھر منہ میں لے لی اور پھر آنکھیں بند کر لیں۔

”خدا کرے جھوٹ ہو۔“ شیخ ضیاء الحق بولے۔ باہر سڑک پر اک دبا دبا سا ہنگامہ پیدا

ہوا اور بہت سے قدموں کی دھم دھم پاپ۔

”کیوں بھی کیسا جلوس ہے یہ؟“ ایک شخص چلتے چلتے بیچ سڑک پر ٹھٹھک گیا۔

”جلوس؟“ بیٹھک میں سب کے سب چونک پڑے۔ جلوس چلتے چلتے بیٹھک کے

سامنے آگیا۔ کالا علم آگے آگے، پیچھے ایک مجمع، کھدر پوش کا نگرہیسی رضا کار، تدر کی ٹوپی اور

شیر و انیاں پہنے ہوئے مسلمان شرفاء، شیخ ضیاء الحق، پیر جی، بنیاد علی، مولوی ثناء اللہ

سب کے سب اندر سے باہر جو ترے پہ آئے، پھر نیچے اتر کے جلوس میں شامل ہو گئے۔

ابامیاں آہستہ سے اٹھے اور جو ترے پہ آکھڑے ہوئے۔ باوا ان کے پیچھے پیچھے جلوس

جب بیٹھک کے آگے سے گزر گیا تو ابامیاں کے قدم شاید بے ارادہ اٹھے اور آہستہ سے

نیچے اتر کر وہ بھی جلوس کے پیچھے پیچھے ہوئے۔ باوا ان کے ساتھ تھے اور وہ بھی ان کے ساتھ

لگ لگا رہا تھا۔

فقیہ چند پر چو نیا سودا تولتے دکان سے اٹھا اور نیچے آکھڑا ہوا ”میاں کیا ہوا۔“  
 ”مولانا محمد علی۔۔۔۔۔“

”محمد علی شوکت علی؟“

”ہاں محمد علی شوکت علی۔ لالہ جی دکان بند کر دو۔“

”لالہ جی، کیا ہوا، گھٹنا ہو گئی؟“

”ہجے،“ محمد علی شوکت علی کا دیہانت ہو گیا۔ ”فقیہ چند نے دکان کو تالا لگایا اور لپک  
 جیک آگے بڑھ جلوس میں مل گیا۔“

”محمد علی شوکت علی خلافت ولسے؟“

”کیا کہا؟ خلافت والے محمد علی شوکت علی گزر گئے؟“

دکانیں بند ہونے لگیں۔ کسی نے دکان بند کر تھڑے پہ بیٹھ جانا مناسب جانا، کوئی جلوس  
 میں جا ملا۔ خاموش جلوس سڑکوں اور گلیوں سے نکلتا ہوا ٹھٹھیروں والی گلی میں پہنچا، وہاں سے  
 نکل کر بڑے بازار میں، بازار پینٹھ کے میدان میں آیا اور رک گیا۔

”حضرات بیٹھ جلیے،“ ایک شخص بلند آواز سے بولا۔ اور مجمع بڑی خاموشی سے میدان میں  
 کچھ ہوئے فرش پر بیٹھ گیا۔ پھر صمد آگے بڑھا اور چادر بچھے ہوئے تخت پہ جا پہنچا۔ کانگریس  
 کے ہر جلوس میں صمد کھدرا کا لمبا کرتہ پہنے جینک رنگے بال بڑھائے آگے آگے ہوتا تھا۔ کبھی کبھار  
 کئی میمنوں کے لئے غائب ہو جاتا اور جلوس میں بالکل دکھائی نہ دیتا، پتہ چلتا کہ جیل چلا گیا اور  
 پھر کسی دن یکایک جلوس میں سب سے آگے جھنڈائے نظر آتا اور زور زور سے نعرے لگاتا،  
 کلا بھاڑ کے تقریر کرتا۔ آج اس نے کوئی نعرہ نہیں لگایا تھا۔ وہ تخت پہ کھڑا ہوا۔ مجمع خاموش تھا۔  
 ہنس لکھے وہ چپ کھڑا رہا، پھر بلند آواز سے بولا ”بھائیو، ہم وطنو، آج رئیس الامرار۔۔۔۔۔ اس  
 کی آواز بھرا گئی۔ چپ ہوا۔ گلا صاف کیا، پھر بھولا ”بھائیو، آج۔۔۔۔۔“ آواز پھر بھرانے لگی،  
 پھر خاموش ہو گیا۔ مجمع بدستور خاموش تھا۔ بہت سے لوگ اس کی طرف تک رہے تھے۔ بہت

سوں کے سر جھک گئے تھے۔ بعض لوگوں نے چپکے چپکے رونا شروع کر دیا تھا۔ ایک شخص نے پانی کا گلاس صمد کو کپڑا دیا۔ صمد نے پانی پیا، رومال سے منہ پونچھا، پھر اعتماد سے کھنکار کر بولا ”ہم وطنور رئیس الاحرار نے فرمایا تھا کہ میں آزادی سے بغیر اپنے ملک واپس نہیں جاؤں گا۔“ صمد چپ ہوا، پھر ایک ساتھ رقت بھری آواز میں چلا کر بولا ”تو مسلمانور رئیس الاحرار واپس نہیں آئے۔ وہ ہمیں..... ہمیں وہ چھوڑ گئے“ صمد کی آواز بھڑا گئی اور وہ سیٹج سے نیچے اتر گیا۔ مجمع اسی طرح جما بیٹھا تھا، خاموش، سر جھکے ہوئے، کسی کسی آنکھ سے آنسو بہتے ہوئے اس نے ابامیاں کو دیکھا، ان کی آنکھوں سے آنسو جاری تھے۔ باوا چپ کھڑے تھے۔

(۲)

ماضی اس کے تئیں خوشبو تھی کہ اُڑ رہی تھی، ہجرت کر رہی تھی لمبی راتوں اور کھڑی دوپہروں کا وہ بے انت سلسلہ اب ایک ادھ بسرا خواب تھا۔ آنگن والا نیم کا پیر، اونچی نیچی لمبی چوڑی چپتیں، کاہی جمی منڈیریں اور اونچی دیواریں، سب سے اونچے کوٹھے والی وہ منڈیر جسے بندروں نے آدھا توڑ ڈالا تھا، پرے نظر آتا ہوا لال مندر، لال مندر سے بہت پرے کھڑا ہوا موٹا مٹھس پیچ، پیچ میں نیم اور پیل اور شیستم کے درخت کھڑے ہوئے، سب چیزیں ویسے ہی ہوتے ہوئے ویسے ہی نہیں تھیں۔ اس سے وہ سب کی سب کتنی دور ہو گئی تھیں۔ لگتا تھا کہ دوسرے جنم ہیں ان سے مل رہا ہے۔ سالوں بعد وہ واپس آیا تھا۔ کیا خبر ہے کہ ابھی اور کب تک وہ واپس نہ آتا، مگر ابامیاں کی بیماری کا تار پہنچا اور باوانے جلدی جلدی چھٹی، امی نے سفر کا سامان تیار کیا اور چل کھڑے ہوئے۔ مگر سفر گھنٹوں کا تو نہیں تھا، دنوں کا تھا۔ صوبے سے صوبے میں یوں تو نہیں پہنچ جاتے۔ گاڑی دن بھر چلتی۔ رات بھر چلتی، چلتے چلتے کھڑی ہو جاتی، پھر چلنے لگتی۔ رات کے اندھیرے میں کبھی کسی سٹیشن کے قریب کبھی پیچ جنگلی میں

سری ہو جاتی اور سبٹی دینے لگتی، کبھی کبھی اتنی کھڑی ہوتی کہ مسافر اکٹا کر گاڑی کے نیچے اتر پڑتے اور ٹولیوں کی ٹولیاں پڑیوں کے بیچ میں بچھے ٹکڑوں کو روندتی ہوئی چل قدمی کرنے لگتیں۔ بادا پہلو بدلتے، کھڑکی سے جھانک کے دیکھتے اور بالآخر نیچے اتر کر کسی چکیرے سے پوچھ گچھ کرنے لگتے کہ اتنے میں دوپٹری پر روشنی کا ایک ہنڈا دکھائی دیتا، جو قریب آنے پر اتنا تیز ہوتا کہ کانوں کے پردے پھٹنے لگتے، مگر جب مسافروں سے بھرے ہوئے روشن ڈبے ساکن ڈبوں کے برابر سے بڑی سے گزرتے ہوئے اندھیرے میں کھو جاتے تو وہ شور بھی دور ہوتا، گم ہونا چلا جاتا۔ ایسی ہوئی گاڑی میں جھٹکا لگتا، سارے ڈبے ہل اٹھتے گاڑی پھر چل پڑتی۔

سفر میں امی نے کئی بار اپنی اُٹی آنکھ کے پھڑکنے کا ذکر بڑی فکر مندی سے کیا۔ سفر کے تیسرے دن صبح کو انہوں نے چلتی گاڑی سے سامنے کچے رستے پر ایک بیل کو مرا پڑا دیکھا، بے ساختہ منہ سے زکلا "المی خیر" پھر گاڑی رک کے کھڑی ہو گئی۔ بس اس کے بعد تو ان کا سارا سفر ہی نشوونبش میں کٹا۔

باقا نے چلنے میں بہت جلدی کی تھی مگر ابامیاں نے ان سے زیادہ جلدی کی۔ پہنچے ہیں۔ تو تینا تک ہو چکا تھا۔ بڑی آبا باوا سے مل کے بہت روئیں۔ روئیں، بین کئے اور بین میں ابامیاں کی طرف سے شرکائیں کیں کہ مرتے وقت باپ کو پانی نہیں پلایا۔ کبھی شکایت، کبھی طعنہ، کبھی ابامیاں کے انتظار کا ذکر، کبھی اپنی گھیر پٹ کا تذکرہ۔

آخری وقت تک دروازے پر ٹٹکی بندھی رہی۔ اب آؤ، اب آؤ۔ بار بار پوچھتے، چھمکوں گاڑی دیکھنے کسی کو بھیجا ہے۔ بڑی حسرت تھی کہ بیٹے کی صورت دیکھ لیں "بڑی آبا کی آواز پھر بھرا نئی اور باوا کی آنکھیں پھر نم ہو گئیں۔ رات کو جب وہ آکر اسی سے ہیں تو تڑکا ہو رہا تھا بڑی آبا باوا کے گلے میں باہیں ڈال کے اور اتنی کے سر سے سر جوڑ کر چلنے کب تک روتی رہیں اس کی تو چار پائی پر کمر لگاتے، ہی پٹ سے آنکھ لگ گئی تھی۔ اب صبح اٹھنے پر اسے لگا کہ رات کا وہ سلسلہ اب تک جاری ہے، ہاں اب اک ٹھہراؤ کے ساتھ بڑی آبا روتے روتے چپ ہو

جاتیں، باتیں کرنے لگتیں، ان کے ہاتھ میں سروٹہ چلنے لگتا۔ پھر جالے کیا ہوتا کہ انہیں ابلیاں کی کوئی بات یاد آجاتی، آنکھیں دُڑبڑبانے لگتیں، آواز زندہ جاتی اور قدرے اونچی آواز سے رونا شروع کر دیتیں۔ باوا چپ تھے، ہاں بار بار آنکھ ضرور غم ہو جاتی تھی، سر جھک جاتا تھا۔ آخری وقت میں ابلیاں کی صورت نہ دیکھنے اور خدمت نہ کرنے کا غم، پھر بڑی آپا کے بین بھرے طعنے، باوا کا سر جھک جاتا اور جیب سے رومال نکل کر آنکھوں پر پہنچ جاتا بڑی آپا کی آنکھوں کی طرح ان کی آنکھیں سو بھی ہوئی تو نہیں تھیں مگر سرخ پڑ گئی تھیں۔

”بس ایک تمنا رہ گئی بی بی کہ بیٹا کہ کا نہ حادثے باقی تو خدا بخشتے اللہ نے ساری تمنائیں پوری کیں،“ تائی اماں کے لہجے میں تاسف کی کیفیت کے ساتھ دلاسا دینے کا انداز بھی تھا۔  
 ”اللہ! اولاد کو سب کچھ قابل بنا کے دینا سے اٹھے۔ ایسی سکھ کی نیند اللہ ہر کسی کو نصیب کرے“  
 تائی اماں کو جانے کیا دھیان آیا کہ بولتے بولتے چپ ہو گئیں۔ ان کی آنکھیں غلامیں گھورنے لگی تھیں۔ چپ بیٹھے بیٹھے آہستہ سے چونکیں، بولیں: بی بی بالکل ایسا لگے تھا کہ سو رہے ہیں۔ جانو ابھی آنکھ لگی ہے اور ذرا کھٹکا ہوا تو چونک کے آنکھ کھول دیں گے۔“

بڑی آپا تائی اماں کا منہ تکتے لگیں۔ پھر کہیں اور جا پہنچیں ”پوچھنے لگے کیا دن ہے۔ میں بولی جمعرات۔ پائنٹی تحسینہ بیٹی تھی، اسے تکتے لگے۔ بولے ناد علی پڑھو میں ناد علی پڑھنے لگی۔  
 ..... ایک ساتھ آنکھیں کھول دیں اور دروازے کو تکتے لگے..... جیسے کوئی دروازے پر کھڑا ہو..... کتنے لگے چھو..... مولا آٹھے ہیں..... پھر آنکھیں مندتی چلی گئیں.....  
 سب چپ، اپنی اپنی جگہ بت بنے ہوئے، کسی دھیان میں ڈوبے ہوئے۔ وہ پھر بڑی آپا کو تکتے لگا تھا جن کی آواز اب کی بار خلاف معمول بالکل نہیں بھرائی تھی۔

”آخری وقت میں مولا مشکل کشا آوے ہیں۔“ تائی اماں کی دھیان میں دُوبی ہوئی آواز سرگوشی جیسی کیفیت کے ساتھ اُبھری اور ڈوب گئی۔ پھر وہی چپ آنگن کی ہر چیز سکت تھی، دھوپ بھی کہ بنم کے نیچے پڑی ہوئی چار پائی کی پائنٹی پر آکر رک گئی تھی۔

نیم کی کسی خاموش ٹہنی سے کوئی ننھا سا زردی مائل سفید پھول جھڑتا اور آہستہ سے کسی گود میں، کسی شانے پر، کسی سر میں آپڑتا۔ ننھے ننھے زردی مائل سفید پھول خاموشی سے جھڑ رہے تھے اور کبھر رہتے، بڑی آپا کے گھٹنے پر رکھے ہوئے سوکھے سر میں، تائی اماں کے سفید برف بالوں اور امی کی کچھڑی چٹیا میں، پاندان پر، چارپائی پر، چارپائی کے برابر بنی ہوئی گھڑونچی اور اس پر رکھے ہوئے کورسے سرخ گھڑوں پر۔

جانے کیسے مگر پھر وہی ذکر چل نکلا، مگر اس مرتبہ سرگوشیوں میں تائی اماں کی آواز اتنی آہستہ ہوتی کہ اسے کچھ سنائی نہ دیتا کہ کیا کہہ رہی ہیں، بس ہونٹ ہلتے اور ڈھلاسی آنکھیں حیرت سے گردش کرتی اور باتیں کرتی دکھائی دیتیں اور بڑی آپا کے ہاتھ میں چلتا ہوا سروٹہ یک بارگی رک جاتا۔

”اچھی بڑی آپا میرا تو دل دھک سے رہ گیا۔“ امی کی آواز سرگوشی کی حد سے نکل کر ذرا بلند ہو چلی تھی ”بس نے تمہارے بھائی سے کہا۔ انہوں نے جھڑک دیا کہ تمہارا سوسہ ہے آبادی قریب ہے کسی کسان کا بیل ہوگا، مر گیا۔ مگر آپا میرا دل اندر سے دھکڑ پکڑ کر رہ گیا۔“ لٹہ گاڑی بیچ جنگل میں کیوں رکی اور اس پاس کوئی کھیت نہیں، کوئی گاؤں نہیں، بیل کس کا ہے۔“

”اری بہنوں،“ بڑی آپا کے لہجے میں آواز بلند ہوتے ہوئے بھی سرگوشی کی کیفیت تھی اور آنکھوں میں حیرانی ”میں نے تو بہنوں، تین دن پہلے خواب دیکھ لیا تھا۔ کیا دیکھوں ہوں کہ ابامیاں ہیں، آواز دے رہے ہیں، چھمچھم، میں حالان سے نکلی ہوئی۔ پشت ان کی میری طرف، باہر دروازے کی طرف جا رہے ہیں۔ میں بولی ہوں کہ، ابامیاں دلوں میں آپ کہاں جا رہے ہیں، کہہ رہے ہیں، بی بی، لوں کہاں، دن ڈھل رہا ہے، اذان ہو رہی ہے، نماز کو جاتا ہوں، دروازہ اندر سے بند کر لو۔“

پھر سب کے سب چپ تھے، اسی طرح اپنی اپنی جگہ بت بنے ہوئے ہیں، کسی دور کے دھبیاں میں ڈوبے ہوئے، نیم کی ٹہنیاں کہ دم بھر پہلے ہوا سے لہرا رہی تھیں سرنگوں ہو گئی تھیں